

Insostenn tar-rikors tagħha, ir-rikorrenti tinvoka seba' motivi.

- (1) L-ewwel motiv, ibbażat fuq il-ksur tal-Artikoli 107 u 108 TFUE billi tikkunsidra li l-Artikolu 12(5) tat-Texto Refundido de la Ley del Impuesto sobre Sociedades español (l-Liġi kkonsolidata dwar it-taxxa tad-dhul tal-kumpanniji Spanjoli, iktar 'il quddiem "TRLIS") jikkostitwixxi għajnunna mill-Istat peress li jippermetti l-avvjament finanzjarju għal akkwizizzjonijiet ta' ishma ta' kumpanniji barra mill-Komunità.
- (2) It-tieni motiv, ibbażat fuq żball ta' dritt u ksur tal-proċedura billi tikkunsidra li sabiex jiġi konkluż li miżura hija għajnunna mill-Istat li għandha tiġi pprojbita fl-intier tagħha, huwa biżżejjed li l-applikazzjoni tagħha twassal għal ċerti sitwazzjonijiet speċifiċi li jikkostitwixxu għajnunna.
- (3) It-tielet motiv, ibbażat fuq il-ksur tal-prinċipju ta' proporzjonalità, billi d-Deciżjoni tikkonkludi li: (i) il-miżura hija għajnunna illegali fl-intier tagħha inkluż fir-rigward ta' pajjiżi bħač-Cina jew l-Indja u pajjiżi oħra fejn intweriet jew tista' tintwera l-eżistenza ta' ostakoli legali espliciti għall-aggregazzjonijiet transkonfinali ta' impriżi, u li (ii) il-miżura hija għajnunna mill-Istat inkompatibbli fl-intier tagħha, inkluż fl-awtorizzazzjoni tat-tnaqqis tal-avvjament fir-rigward tal-akkwizizzjoni ta' maġġoranza ta' ishma f'imprizi barranin barra mill-Unjoni.
- (4) Ir-raba' motiv, ibbażat fuq il-ksur tal-prinċipji ta' aspettattivi leġittimi u ta' trattament ugwali peress li l-Kummissjoni ddevjat mil-linji gwida tal-Komunikazzjoni dwar it-tassazzjoni diretta u mill-prassi amministrattiva tagħha.
- (5) Il-ħames motiv, ibbażat fuq il-ksur tal-prinċipju ta' amministrazzjoni tajba billi l-Kummissjoni ma vverifikatx il-portata eżatta tal-ostakoli Prattiki għall-fużjoni kummerċjali barra mill-Komunità.
- (6) Is-sitt motiv, ibbażat fuq żbalji ta' liġi u ta' evalwazzjoni tal-portata tal-aspettattivi leġittimi rikonnoxxuti fid-Deciżjoni.
- (7) Is-seba' motiv, ibbażat fuq il-motivazzjoni insuffiċjenti tad-Deciżjoni.

#### Rikors ipprezentat fl-4 ta' Awwissu 2011 — Telefónica vs Il-Kummissjoni

(Kawża T-430/11)

(2011/C 282/86)

Lingwa tal-kawża: l-Ispanjol

#### Partijiet

Rikorrenti: Telefónica, SA (Madrid, Spanja) (rappreżentanti: J. Ruiz Calzado, avukat, M. Núñez-Müller, avukat, u J. Domínguez Pérez, avukat)

Konvenuta: Il-Kummissjoni Ewropea

#### Talbiet

Ir-rikorrenti titlob li l-Qorti Ġenerali joghġobha:

- tannulla l-Artikolu 1(1) tad-Deciżjoni;
- sussidjarjament, tannulla parzjalment l-Artikolu 1(4) u (5) tad-Deciżjoni;
- sussidjarjament, tannulla l-Artikolu 4 tad-Deciżjoni, jew temenda l-portata tiegħu kif xieraq, u
- tikkundanna lill-Kummissjoni għall-ispejjeż kollha li jirriżultaw mill-kawża.

#### Motivi u argumenti prinċipali

Dan ir-rikors huwa dirett kontra d-Deciżjoni tal-Kummissjoni, tat-12 ta' Jannar 2011, fil-Każ Nru C 45/2007 (ex NN 51/2007, ex CP 9/2007), dwar l-amortizzazzjoni tat-taxxa tal-avvjament finanzjarju għal akkwizizzjonijiet ta' ishma barranin implimentata minn Spanja.

Il-motivi u l-argumenti prinċipali huma dawk li diġà ġew invokati fil-Kawża T-429/11 BBVA vs Il-Kummissjoni.

#### Rikors ipprezentat fl-4 ta' Awwissu 2011 — Iberdrola vs Il-Kummissjoni

(Kawża T-431/11)

(2011/C 282/87)

Lingwa tal-kawża: l-Ispanjol

#### Partijiet

Rikorrenti: Iberdrola, SA (Bilbao, Spanja) (rappreżentanti: J. Ruiz Calzado, avukat, M. Núñez-Müller, avukat, u J. Domínguez Pérez, avukat)

Konvenuta: Il-Kummissjoni Ewropea

#### Talbiet

Ir-rikorrenti titlob li l-Qorti Ġenerali joghġobha:

- tannulla l-Artikolu 1(1) tad-Deciżjoni;
- sussidjarjament, tannulla parzjalment l-Artikolu 1(4) u (5) tad-Deciżjoni;
- sussidjarjament, tannulla l-Artikolu 4 tad-Deciżjoni, jew temenda l-portata tiegħu kif xieraq, u
- tikkundanna lill-Kummissjoni għall-ispejjeż kollha li jirriżultaw mill-kawża.

**Motivi u argumenti prinċipali**

Dan ir-rikors huwa dirett kontra d-Deciżjoni tal-Kummissjoni, tat-12 ta' Jannar 2011, fil-Każ Nru C 45/2007 (ex NN 51/2007, ex CP 9/2007), dwar l-amortizzazzjoni tat-taxxa tal-avvjament finanzjarju għal akkwizizzjonijiet ta' ishma barranin implimentata minn Spanja.

Il-motivi u l-argumenti prinċipali huma dawk li diġà ġew invokati fil-Kawża T-429/11 BBVA vs Il-Kummissjoni.

**Rikors ipprezentat fit-3 ta' Awissu 2011 — Europäisch-Iranische Handelsbank vs Il-Kunsill**

(Kawża T-434/11)

(2011/C 282/88)

Lingwa tal-kawża: l-Ingliż

**Partijiet**

**Rikorrenti:** Europäisch-Iranische Handelsbank AG (Hamburg, il-Germanja) (rappreżentanti: S. Gadhia u S. Ashley, Solicitors, H. Hohmann, avukat, D. Wyatt, Queen's Counsel, u R. Blakeley, Barrister)

**Konvenut:** Il-Kunsill tal-Unjoni Ewropea

**Talbiet**

Ir-rikorrenti titlob lill-Qorti Ġenerali joghġobha:

— tannulla l-paragrafu 1 tat-Tabella B tal-Anness I tad-Deciżjoni tal-Kunsill 2011/299/PESK <sup>(1)</sup>, għal dak li jirrigwarda lir-rikorrenti;

— tannulla l-paragrafu 1 tat-Tabella B tal-Anness I tar-Regolament ta' Implementazzjoni tal-Kunsill (UE) Nru 503/2011 <sup>(2)</sup>, għal dak li jirrigwarda lir-rikorrenti;

— tiddikjara li l-Artikolu 20(1)(b) tad-Deciżjoni tal-Kunsill 2010/413/PESK <sup>(3)</sup> ma japplikax għar-rikorrenti;

— tiddikjara li l-Artikolu 16(2) tar-Regolament tal-Kunsill (UE) Nru 961/2010 <sup>(4)</sup> ma japplikax għar-rikorrenti; u

— tordna lill-konvenut sabiex ibati l-ispejjeż.

**Motivi u argumenti prinċipali**

Insostenn tar-rikors tagħha, ir-rikorrenti tinvoka hames motivi.

(1) L-ewwel motiv ibbażat fuq l-allegazzjoni li l-konvenut kiser ir-rewżiti procedurali, bħal:

— li ma pprovdiex motivi adegwati, preċiżi u suffiċjenti biżżejż, u

— li naqas milli josserva d-dritt għad-difiża u d-dritt għal protezzjoni ġudizzjarja effettiva.

(2) It-tieni motiv ibbażat fuq l-allegazzjoni li l-konvenut wettaq żball manifest ta' evalwazzjoni meta ddetermina jekk kinux ġew sodisfatti l-kriterji għall-inkluzjoni tar-rikorrenti taht il-miżuri kkontestati, peress li t-tranzazzjonijiet li b'referenza għalihom mid-dehra ġiet inkluzja wkoll ir-rikorrenti kienu jew awtorizzati jew konformi mas-sentenzi u gwida tal-awtorità nazzjonali kompetenti (il-Bank Ċentrali Germaniż).

(3) It-tielet motiv ibbażat fuq l-allegazzjoni li l-konvenut kiser l-aspettativi legittimi tar-rikorrenti li hija ma kinitx ser tkun sanzjonata bl-impożizzjoni ta' miżuri restrittivi bbażati fuq kondotta li kienet awtorizzata mill-awtorità nazzjonali kompetenti. Sussidjarjament, sanzjoni lir-rikorrenti f'ċirkostanzi bħal dawn tirrappreżenta ksur tal-prinċipji taċ-ċertezza legali u d-dritt tar-rikorrenti għal amminstrazzjoni tajba.

(4) Ir-raba' motiv ibbażat fuq l-allegazzjoni li l-inkluzjoni tar-rikorrenti hija bi ksur tad-drittijiet tal-proprjetà tagħha u/jew tad-dritt li tamministra n-negozju tagħha u tikser b'mod manifest tal-prinċipju ta' proporzjonalità.

(5) Il-hames motiv ibbażat fuq l-allegazzjoni li jekk l-awtorità, li tahtha l-konvenut jidher li aġixxa, hija mandatorja, din l-awtorità hija illegali peress li tmur kontra l-prinċipju ta' proporzjonalità.

(<sup>1</sup>) Deciżjoni tal-Kunsill 2011/299/PESK, tat-23 ta' Mejju 2011, li temenda d-Deciżjoni 2010/413/PESK dwar miżuri restrittivi kontra l-Iran (ĠU 2011, L 136, p. 65)

(<sup>2</sup>) Regolament ta' Implementazzjoni tal-Kunsill (UE) Nru 503/2011, tat-23 ta' Mejju 2011, li jimplementa r-Regolament (UE) Nru 961/2010 dwar miżuri restrittivi kontra l-Iran (ĠU 2011, L 136, p. 26)

(<sup>3</sup>) Deciżjoni tal-Kunsill tas-26 ta' Lulju 2010 dwar miżuri restrittivi kontra l-Iran u li tħassar il-Pożizzjoni Komuni 2007/140/PESK (ĠU 2010, L 195, p. 39)

(<sup>4</sup>) Regolament tal-Kunsill (UE) Nru 961/2010, tal-25 ta' Ottubru 2010, dwar miżuri restrittivi kontra l-Iran u li jħassar ir-Regolament (KE) Nru 423/2007 (ĠU 2010, L 281, p. 1)

**Digriet tal-Qorti Ġenerali tal-14 ta' Lulju 2011 — Apotheke DocMorris vs UASI (Rappreżentazzjoni ta' salib aħdar)**

(Kawża T-173/10) <sup>(1)</sup>

(2011/C 282/89)

Lingwa tal-kawża: il-Germaniż

Il-President tat-Tielet Awla ordna t-tħassir tal-kawża.

(<sup>1</sup>) ĠU C 179, 03.07.2010.